

సంపాదకీయం.. దేశాన్ని దారిలో పెట్టాల్సిన బాధ్యత యువతదే !

ఒకప్పుడు జాతీయ రాజకీయాల్లో దక్షిణాది నేతలదే హవాగా ఉండేది. ఇప్పుడు అంతగా కనిపించడం లేదు. ముఖ్యంగా తెలుగు వారు జాతీయ రాజకీయాల్లో అరుదుగా ఉన్నారు. క్రమంగా ఒక్కోకరే కనుమరుగు అవుతున్నారు. కొత్త తరం రావాల్సి ఉన్నా రావడంలేదు. యువత రాజకీయాల్లో రాణించాల్సి ఉంది. దేశం అనేక సమస్యలు ఎదుర్కొంటున్న వేళ కొత్త తరాన్ని ఆహ్వానించాలి. రాజకీయాల్లో కూడా రిజర్వేషన్లు రావాలి. రిజర్వేషన్లు వస్తేనే పదవులు పట్టుకుని వేలాడుతున్న వారి స్థానంలో కొత్త రక్తం వస్తుంది. సర్పంచ్ నుంచి, ఎమ్మెల్యేలు, ఎంపిలకు కాలపరిమితి విధించుకోవాల్సి ఉంది. దేశం మూస పద్ధతిలో నడవడం వల్లనే బంగ్లాదేశం, నేపాల్ లో తిరుగుబాట్లు వచ్చాయి. నేపాల్ లో యువతే ముందుకు కదిలింది. రాజకీయ స్వార్థంతో తీసుకున్న నిర్ణయాలను నిరసించడం ద్వారా దేశాన్ని కదిలించారు. దేశం ఏదైనా పదవీకాంక్షతో చేస్తున్న రాజకీయాల వల్ల ఆ దేశం పురోగమించడం లేదు. మనదేశంలోనూ ఇలాంటి సమస్యలే ఉన్నాయి. వీటిని నిలదీయాల్సి ఉంది. అందువల్ల యువతరం కొత్త ఆలోచనలతో రాజకీయాల్లో అడుగు పెట్టాల్సి ఉంది. పివి నరసింహారావు, జైపాల్ రెడ్డి, పర్వతనేని ఉపేంద్ర, సీతారాం ఏచూరి, సురవరం సుధాకర్ రెడ్డి లాంటి నేతల మరణం తరవాత అంతగా ప్రభావితం చేయగలిగిన నేతలు రావడం లేదు. వెంకయ్యనాయుడు పదవీ విరమణ తరవాత రాజకీయాలకు పూర్తిగా దూరంగా ఉన్నారు. దీంతో తెలుగువారి పాత్ర అంతకంతకూ కనుమరుగు అవుతోంది. ముఖ్యంగా జాతీయ రాజకీయాల్లో తెలుగు వారి పాత్ర లేకుండా పోతోంది. పూర్వపు ఎన్డీఎలో చంద్రబాబు నాయుడు కన్వీనర్ గా బాగానే రాణించారు. ఒకప్పుడు ప్రధాని, రాష్ట్రపతి, ఉపరాష్ట్రపతి స్థాయికి ఎదిగిన నేతలు ఇప్పుడు అక్కడ కనిపించడం లేదు. చక్రం తిప్పే స్థాయి నుంచి ..ఇప్పుడంతా తెరమరుగు అవుతూ వచ్చారు. గతేడాది సీతారాం ఏచూరి మరణం, మొన్న మధ్యనే వయోభారంతో సురవరం సుధాకర్ రెడ్డిల మరణంతో జాతీయస్థాయిలో నిలువగలిగిన నేతలు లేకుండా పోయారు. జాతీయ రాజకీయాల్లో తనదైన ముద్ర వేసిన ఎర్రసూరీడు ఏచూరి కూడా అస్తవించి ఏడాది కావస్తోంది. ఇంతకాలం ఓ తెలుగు నేత ఉన్నాడన్న ధీమా ఉండేది. చివ్వు చీకటిలో మిణుమిణుకుమంటూ కనిపించే మిణుగురు పురుగులా సీతారం ఏచూరి కనిపించేవారు. ఆయన జాతీయ రాజకీయాల్లో తనదైన ముద్ర వేశారు. ఒకప్పుడు సర్వేపల్లి రాధాకృష్ణ, నీలం సంజీవరెడ్డి, పివి నరసింహారావు, కోట్ల విజయ భాస్కర్ రెడ్డి వంటి ఉద్దండలు జాతీయ రాజకీయాల్లో తమదైన ముద్ర వేశారు. తరవాత జైపాల్ రెడ్డి, విద్యాసాగర్ రావు, వెంకయ్యనాయుడు, సురవరం సుధాకర్ రెడ్డి, సీతారాం ఏచూరిలు కనిపించేవారు. ఇప్పుడు ఒక్కొక్కరే అధృశ్యమవుతూ వచ్చారు. ఉపరాష్ట్రపతి పదవీ విరమణ తరవాత వెంకయ్య నాయుడు కూడా జాతీయ రాజకీయాలకు దూరంగా ఉన్నారు. కరీంనగర్ కు చెందిన సిపిఎన్ విద్యాసాగర్ రావు కూడా గవర్నర్ పదవీ తరవాత ఇంటికే పరిమితం అయ్యారు. సురవరం సుధాకర్ రెడ్డి కూడా సిపిఐ క్రియాశీల రాజకీయాల నుంచి తప్పుకున్నాక, ఇటీవలే మరణించారు. నిజానికి కెసిఆర్ జాతీయ రాజకీయాల్లో కొనసాగివుంటే మంచి నేతగా రాణించేవారు. ఆయన కూతురు కవితను జాతీయ రాజీయాల్లో కొనసాగించినా ఆమె మంచి పట్టు సాధించేవారు. ఎందుకంటే కవిత మంచి ఇంగ్లీష్, హిందీ, ఉర్దూలలో మాట్లాడగలిగే సత్తా ఉన్న నేత. కానీ కెసిఆర్ ఎందుకనో ఆ వైపుగా ఆలోచించలేదు. ఇవాళ ఆమె ఢిల్లీ రాజకీయాల్లో ఉండివుంటే బిఆర్ఎస్ కు ఇప్పుడీ దుర్గతి పట్టివుండేది కాదు. కెసిఆర్ స్వార్థ, కుటుంబ రాజకీయాల్లో పడిపోవడం వల్ల తనకున్న అవకాశాలను కోల్పోయారనే చెప్పాలి. తెలంగాణ సాధించిన తరవాత కుటుంబ రాజకీయాలను వక్కన పెట్టివుంటే కెసిఆర్ అద్భుతంగా రాణించే వారు. భాషాపరీమ, వాక్యాభివృద్ధి కూడా అద్భుతంగా ఉన్న నేతగా కెసిఆర్ దేశ ప్రజలకు సుపరిచితం.కుటుంబ రాజకీయాలతో ఆయన తనకున్న ఇమోజీను దెబ్బ తీసుకున్నారు. లేకుంటే జాతీయ రాజకీయాల్లో ఓ వెలుగు వెలిగేవారు. నిబద్ధ రాజకీయాల నడవకుంటే రాణించడం కష్టం. నిజాయితీ కూడా చాలా ముఖ్యం. అది లేకుంటే ఎంతటివారైనా కాల ప్రవాహంలో కొట్టుకు పోతారు. కెసిఆర్ తనయ కవిత కూడా మంచి వక్త. ఎంపిగా ఆమె బాగా రాణించారు. కానీ లిక్కర్ స్వామి ఆమె రాజకీయ ప్రస్థానంపై బురద జల్లింది. ఆ మరకను చెరిపేసుకోవడం అసాధ్యం. దీంతో ఆమె కూడా ఇక రాణించడం కష్టం. జాగృతి పేరుతో ఆమె రాజకీయాలు చేస్తున్నా..తెలంగాణలో ఆ కుటుంబం మొత్తం అవినీతి పంకిలంలో మునిగిన కారణంగా వారిని నమమడం కూడా కష్టమే. మొత్తంగా ఇప్పుడు జాతీయ రాజకీయాల్లో తెలుగువారు లేని లోటు స్పష్టంగా కనిపిస్తోంది. దీనిని పూర్తిగా వదిలి బాధ్యత మనపైనే ఉంది. జాతీయ రాజకీయాల్లో మనపాత్ర లేకుంటే ఉత్తరాది వారి పెత్తనం సాగనుంది. ఇప్పటికే బిజెపిలో కేవలం గుజరాత్ పెత్తనమే సాగుతోంది. దేశంపై వారిద్దరే అజమానుషి చెలాయుస్తున్నారు. అమిత్ షాకు ఇంగ్లీష్ అంతగా వచ్చినట్లు ఎక్కడా చూడలేదు. కానీ హోంమంత్రిగా నెట్టుకు వస్తున్నారు. జాతీయ రాజకీయాల్లో రాణించాలంటే హిందీ, ఆంగ్లంపై పట్టుతో ముందుకు సాగాల్సి ఉంటుంది. అలాగే దేశ రాజకీయాలను ఔపోసన పట్టాలి. సమస్యలపై అవగాహన ఉండాలి. వాటిపై పోరాటం చేసే సత్తా ఉండాలి. అప్పుడే రాణించగలరు. తెలుగుదేశం నుంచి కేంద్ర విమానాయన మంత్రి బాధ్యతలు నిర్వహిస్తున్న రామోహన్ నాయుడు కొంత లోటు పూడ్చే అవకాశాలు లేకపోలేదు. అయితే పార్టీ ఆయనకు పూర్తి స్వేచ్ఛను ఇచ్చినప్పుడే ఇది సాధ్యం. ఎందుకంటే రామోహన్ నాయుడు కూడా బాగా చదువుకున్న వాడే కాకుండా యువకుడు. చంద్రబాబు ఆయనకు బాగానే ప్రోత్సహం ఇస్తున్నారు. ఇంగ్లీష్, హిందీలపై బాగా పట్టు సాధించారు. సమస్యలపై అవగాహన ఉంది. అనర్గళంగా మాట్లాడే స్వభావం ఉంది. పార్లమెంటులో చర్చల్లో ఆయన బాగా రాణిస్తున్నారు. ఢిల్లీ స్థాయిలో పార్టీ వ్యవహారాల్లో కూడా రామోహన్ నాయుడును ప్రోత్సహిస్తే తెలుగుదేశం పార్టీకి మంచి బలం లభించగలదు. తెలంగాణ కు చెందిన కెఆర్ సురేష్ రెడ్డి కూడా మంచి వక్త. హిందీ, ఇంగ్లీష్ లలో కూడా ఆయన దిట్ట. కానీ బిఆర్ఎస్ ఆయన వాణిని వినియోగించు కోవడం లేదు. ఇకపోతే దక్షిణాదికే వస్తే...నిర్మలా సీతారామన్ కూడా మంచి వక్త. సమస్యలపై అవగాహన ఉన్న నేత. ఆంగ్లం, హిందీల్లో బాగా పట్టుంది. అయితే ఆమె కేవలం రిటైర్ స్టాంప్ రాజకీయాలకు అలవాటు పడ్డారు. పార్టీ లైన్ కన్నా మోడీ లైన్ లోనే ఆమె మనసుకోవాల్సి ఉంది. ఈక్రమంలో యువత రాజకీయాల్లో రావడానికి మంచి అవకాశం ఉంది. అందుకు ప్రస్తుతం ఖాళీ కూడా ఉంది. దీనిని పూర్వగతిగే సత్తా ఉన్న నేతలు ముందుకు సాగితే మంచిది.

జూబ్లీహిల్స్ నుంచి కవిత పోటీ

హైదరాబాద్, (తెలుగు రేఖ) సెప్టెంబర్ 12: బీఆర్ఎస్ పార్టీ నేతలపై సంచలన ఆరోపణలు చేసి ఆ పార్టీలో తుపాన్ సృష్టించారు. కల్లుకుంట కవిత. స్వయంగా పార్టీ అధినేత కేసీఆర్ కూతురు.. వర్మింగ్ ప్రెసిడెంట్ కేటీఈఆర్ సోదరి. కానీ, పార్టీలో తన గుర్తింపు కోసం కొన్నాళ్లుగా సంచలన వ్యాఖ్యలు చేస్తూ.. పార్టీని దెబ్బతీసేలా మాట్లాడుతూ వచ్చారు. ఇటీవలే బీఆర్ఎస్ సీనియర్ నేత హరీశ్ రావు, సంతోష్ కుమార్ పై అవినీతి ఆరోపణలు చేశారు. దీంతో అధిష్టానం కవితను పార్టీ నుంచి సస్పెండ్ చేసింది. ఇప్పుడు కవిత మరో సంచలన నిర్ణయం తీసుకుని బీఆర్ఎస్ కంట్లో నలుసులా మారారు. బీఆర్ఎస్ నుంచి సస్పెన్షన్, ఆ తర్వాత పార్టీకి, ఎమ్మెల్సీ పదవికి రాజీనామా చేసిన కవిత, ఇప్పుడు జూబ్లీహిల్స్ ఉప ఎన్నికల్లో పోటీ చేసేందుకు సన్నాహాలు చేస్తున్నట్లు సమాచారం. తన సహవాణిక, సాంస్కృతిక సంస్థ అయిన తెలంగాణ జాగృతిని రాజకీయ పార్టీగా మార్చే ఆలోచనలో ఉన్నట్లు తెలుస్తోంది. కొత్త పార్టీ స్థాపన ద్వారా తెలంగాణ రాజకీయాల్లో తన సొంత గుర్తింపును నెలకొల్పాలని కవిత భావిస్తున్నారు. ఈ నేపథ్యంలో, జూబ్లీహిల్స్ ఉప ఎన్నికలు ఆమెకు ఒక కీలక వేదికగా మారనున్నాయి.బీఆర్ఎస్



ఎమ్మెల్యే మాగంటి గోపీనాథ్ మరణంతో జూబ్లీహిల్స్ ఉప ఎన్నిక అనివార్యమైంది. ఈ ఉప ఎన్నికలో కాంగ్రెస్, బీఆర్ఎస్, బీజేపీల మధ్య త్రిముఖ పోటీ నడుస్తుండగా, కవిత ఎంట్రి రాజకీయ సమీకరణాలను మార్చే అవకాశం ఉంది. కవిత స్వతంత్రంగా లేదా కొత్త పార్టీ ఆధ్వర్యంగా బరిలోకి దిగితే, బీఆర్ఎస్ ఓటు బ్యాంకులో చీలిక తప్పదు. ఓటు బ్యాంకులో చీలిక తప్పదు. ఈ ఎన్నికలు హైదరాబాద్ లో బీఆర్ఎస్ అధిపత్యాన్ని సవాల్ చేసే అవకాశంగా కాంగ్రెస్, బీజేపీలు భావిస్తున్నాయి. కవిత జూబ్లీహిల్స్ ఉప ఎన్నికల్లో పోటీ చేస్తే, ఆమె గెలిచే అవకాశాలు తక్కువైనప్పటికీ, బీఆర్ఎస్ ఓట్లను ఆకర్షించడం ద్వారా పార్టీకి నష్టం కలిగించే అవకాశం

ఉంది. అయితే కవిత తన సస్పెన్షన్, పార్టీలో తనను సైడ్ లైన్ చేసిన ఆరోపణలను ఉపయోగించి బాధితురాలిగా సానుభూతి పొందేందుకు ప్రయత్నించవచ్చు. ఈ పరిస్థితి బీఆర్ఎస్ కు ఇబ్బందిగా మారవచ్చు. కవిత జూబ్లీహిల్స్ లో తన ప్రభావాన్ని అంచనా వేసేందుకు సర్వేలు నిర్వహిస్తున్నట్లు సమాచారం. ఈ సర్వేలు ఆమె ఓటు బ్యాంకు, స్థానిక రాజకీయ పరిస్థితులు, బీఆర్ఎస్ పై ప్రభావితం చేసే అంశాలను తెలుసుకోవాలని చూస్తున్నారని సమాచారం.

కవిత తన తెలంగాణ జాగృతి సంస్థను రాజకీయ పార్టీగా మార్చి, బహుజన రాష్ట్ర సమితి (బీజేఆర్ఎస్) వంటి పేరుతో కొత్త రాజకీయ శక్తిగా ఎదిగేందుకు ప్రణాళికలు రచిస్తున్నారని ఊహగానాలు సాగుతున్నాయి. ఈ ఎన్నికలు ఆమె రాజకీయ భవిష్యత్తును నిర్ణయించే కీలక పరీక్షగా మారనున్నాయి.కవిత ఎంట్రితో బీఆర్ఎస్ ఓటు బ్యాంకు బలహీనపడితే, కాంగ్రెస్, బీజేపీలకు ఈ ఉప ఎన్నిక ఒక అవకాశంగా మారవచ్చు. కాంగ్రెస్ ఈ ఎన్నికను హైదరాబాద్ లో తమ ఆధిపత్యాన్ని పెంచుకునేందుకు ఉపయోగించుకోవాలని చూస్తోంది. సచిన్ యాదవ్, రంజిత్ రెడ్డి వంటి నాయకులు కాంగ్రెస్ ఆధ్వర్యంగా బరిలోకి దిగే అవకాశం ఉంది. బీజేపీ కూడా సింగండ్రాబాద్ లోక్ సభ స్థానంలో భాగమైన ఈ నియోజకవర్గంలో తమ ప్రభావాన్ని పెంచుకునేందుకు ప్రయత్నిస్తోంది. కవిత పోటీ వల్ల బీఆర్ఎస్ ఓట్లు చీలితే, ఈ రెండు పార్టీలకు లాభం చేకూరే అవకాశం ఉంది.



ముగిసిన 7వ ఆల్ ఇండియా ప్రిజన్ డ్యూటీ మీట్ - 2025 వేడుకలు

హైదరాబాద్, (తెలుగు రేఖ) సెప్టెంబర్ 12: హైదరాబాద్ లోని ఆర్మీవీఆర్ఆర్ తెలంగాణ పోలీస్ అకాడమీ ప్రాంగణంలో “7వ ఆల్ ఇండియా ప్రిజన్ డ్యూటీ మీట్ - 2025” ముగింపు వేడుకలు గురువారం రాత్రి ఘనంగా జరిగాయి. తెలంగాణ జైళ్లు మరియు శిక్షణా సేవల విభాగం, కేంద్ర హోంశాఖకు చెందిన బ్యూరో ఆఫ్ పోలీస్ రీసెర్చ్ అండ్ డెవలప్మెంట్ సంస్థ సయ్యుక్తంగా పోలీసు నిర్వహించింది. ఈ పోటీలలో 21 రాష్ట్రాలు, 3 కేంద్ర పాలిత ప్రాంతాల నుండి 1222 మందికి పైగా అధికారులు, సిబ్బంది పాల్గొని క్రీడలు, సాంస్కృతిక, ప్రాఫెషనల్ మరియు ఫైన్ ఆర్ట్స్ విభాగాల్లో



పాల్గొని అద్భుతమైన తమ ప్రతిభ కనబరిచారు. తొలిసారిగా ఏర్పాటు చేసిన టెక్నాలజీ ఎక్స్ పో ప్రిజన్ ప్రొడక్ట్స్ ప్రదర్శన



అందరిని ఆకట్టుకుంది. ఈ పోటీల్లో తెలంగాణ రాష్ట్రానికి చెందిన క్రీడాకారులు 28 పతకాలు (21 స్వర్ణం) సాధించి సమగ్ర విజేతగా నిలవడం గర్వకారణం. తమిళనాడు 17 పతకాలు, మహారాష్ట్ర 16 పతకాలు సాధించాయి. మొత్తం 133 పతకాలను వివిధ విభాగాల్లో ప్రదానం చేసారు. హైదరాబాద్ లో నేషనల్ ప్రిజన్ అకాడమీ ఏర్పాటు, ఆధారిత ఆధునిక పర్యవేక్షణ, కొత్త డి-ఆడిక్షన్ సెంటర్లు, వరంగల్ లో హై-సెక్యూరిటీ జైలు నిర్మాణం వంటి సంస్కరణలను త్వరలో అమలు చేయబోతున్నామని తెలంగాణ జైలు మరియు శిక్షణ


శాఖ డైరెక్టర్ జనరల్ డాక్టర్ సౌమ్య మిశ్రా ఐపీఎస్ తెలిపారు. జైలు అంటే కేవలం నిర్బంధ స్థలం కాదని, చెదిరిన జీవితాలను పునర్నిర్మించడానికి అవకాశం ఇచ్చే ప్రదేశమని కేంద్ర హోంశాఖ సహాయ మంత్రి బండి సంజయ్ అన్నారు. ఈ పోటీల ముగింపు వేడుకలకు బండి సంజయ్ ముఖ్యఅతిథిగా పాల్గొని మాట్లాడుతూ ఆల్ ఇండియా ప్రిజన్ డ్యూటీ మీట్లో అత్యధిక ట్రోఫీలతో తెలంగాణ జైళ్లశాఖ జాతీయ స్థాయిలో కీర్తి చాచిందన్నారు. జాతీయ స్థాయి పోటీలను ఎంతో ఘనంగా నిర్వహించారని సౌమ్యమిత్రాను కేంద్రమంత్రి

ప్రత్యేకంగా అభినందించారు. “జైలు వ్యవస్థ కేవలం భద్రతకే పరిమితం కాకుండా.. సంస్కరణలు, పునరావాసానికి వేదికగా మారుతోంది” అని అన్నారు. మహాత్మా గాంధీ కొన్ని సందర్భాల నుంచి ప్రేరణ పొంది.. “నేరస్థుడిని కాదు, నేరాన్ని ద్వేషించండి” అని అన్నారు ఆయన గుర్తుచేశారు. ఖైదీల్లో సత్ప్రవర్తన తెచ్చి వారిని మళ్లీ సమాజంలోకి పంపదమే జైళ్లశాఖ అసలు విజయమని ఆయన అభిప్రాయపడ్డారు. విశిష్ట అతిథి గా రాష్ట్ర మంత్రి పొంగులేటి శ్రీనివాస్ రెడ్డి పాల్గొని మాట్లాడుతూ.. ఎన్నో అంశాల్లో సంస్కరణలతో ముందుకు వెళుతున్న తెలంగాణ జైళ్ల శాఖను దేశ వ్యాప్తంగా రోల్ మోడల్ గా తీసుకోవాలని అన్నారు. జాతీయ స్థాయిలో డ్యూటీ మీట్ ను విజయవంతంగా నిర్వహించినందుకు తెలంగాణ జైళ్ల శాఖను రాష్ట్ర ప్రభుత్వం తరుపున అభినందిస్తున్నట్లు తెలిపారు. కార్యక్రమంలో తెలంగాణ హోంశాఖ ప్రత్యేక ప్రధాన కార్యదర్శి రవిగుప్తా, తెలంగాణ రాష్ట్ర డీజీపీ డాక్టర్ జితేందర్ ఐపీఎస్, బ్యూరో ఆఫ్ పోలీస్ రీసెర్చ్ అండ్ డెవలప్మెంట్ అదనపు డీజీపీ రవి జోసెఫ్ ఐపీఎస్, ఆర్మీవీఆర్ఆర్ తెలంగాణ పోలీస్ అకాడమీ డైరెక్టర్ అభిలాష్ టిస్ట్ ఐపీఎస్, తదితర అధికారులు పాల్గొన్నారు.

జిల్లాల్లో కదులుతున్న బిఆర్ఎస్ పునాదులు

- ఆజ్ఞం పోస్తున్న కాపాయ నేతలు

హైదరాబాద్, సెప్టెంబర్ 12(తెలుగు రేఖ): పలు జిల్లాల్లో గులాబీదళం టిఆర్ఎస్ లోనూ అసంతృప్తి జ్వాలలు కనిపిస్తున్నాయి. పైకి కనిపించనంతగా నివురుగప్పిన నిప్పులా ఉన్నాయి. పార్టీ అగ్రనేతల అవినీతి కారణంగా దాని పతనం స్పష్టంగా కనిపిస్తోంది. కాళేశ్వరం, ఫారుఖ్లా రేస్, గౌరెల కుంభకోణం, చెరువులు, మిషన్ భగీరథ ఇలా అన్నీ కేసులకు సంబంధించి చర్చ గ్రామస్థాయిలో జోరుగా సాగుతోంది. నిప్పులేనిదే పాగరాడన్న రీతిలో సాగుతోంది. దీనికోసం ఇక్కడా బిజెపి చాపికందనరులా మెల్లగా ఆజ్ఞం పోస్తోంది. అసంతృప్త నేతలను బుజ్జగిస్తోంది. ఈ అవినీతి పార్టీలో ఉంటూ సమాధానం చెప్పుకోలేక కిందిస్థాయిలో నేతలు అపసోహాలు పడుతున్నారు. ఓ రకంగా చెప్పాలంటే బిఆర్ఎస్ పై అవినీతి బురద స్పష్టంగా కనిపిస్తోంది. దీంతో పార్టీలో రెండోశ్రేణి నాయకత్వం కొంత ఇబ్బందికర పరిస్థితిని ఎదుర్కొంటోంది. బిఆర్ఎస్ లో మంత్రులు, మాజీమంత్రులు అసంతృప్తి రాగం విసిగిస్తున్న క్రమంలో జిల్లా రాజకీయాల్లో చర్చనీయాంశంగా మారింది. ఉమ్మడి ఆదిలాబాద్ జిల్లాలో కేసీఆర్ గత ప్రభుత్వంలో మంత్రిగా పనిచేసిన జోగు రామన్న.. మంత్రిపదవి కోల్పోయాక పెద్దగా చురుకుగా ఉండడం లేదు. తొలిదశలో ఉమ్మడి ఆదిలాబాద్ నుంచి నిర్మల్ ఎమ్మెల్యే ఇంద్రకరణ్ రెడ్డికి మాత్రమే చాన్స్ దక్కింది. ఇప్పటికే ఇంద్రకరణ్, వేణుగోపాలరాం లో బిఆర్ఎస్ ను వీడారు. ఉమ్మడి ఆదిలాబాద్ జిల్లాలో జరుగుతున్న పరిణామాలపై బిజెపి వర్గాలు కన్నేసినట్లు సమాచారం. పదవులు



లేకుండా..ప్రాధాన్యం లేకుండా ఉన్న నేతలపై బిజెపి నేతలు దృష్టి సారించారని సమాచారం. పలు జిల్లాల్లో టిసిలకు టిక్కెట్ ఇవ్వాలని డిమాండ్ చేస్తున్నారు. ప్రభుత్వంలో ఉన్న లేకున్నా పదవులు దక్కక పోవడంపై పలువురు నేతలు అసంతృప్తితో ఉన్నట్లుగా వార్తలు వెలువడ్డాయి. గులాబీ కోటలో ముఖ్య గుచ్చుకుంటున్నాయి. కొందరు మెల్లగా స్వరం పెంచుతున్నారు. బిజెపి గాలం వేస్తోందన్న భయాలు ఉన్నాయి. నివురుగప్పిన నిప్పులా ఉన్న అసమ్మతి జ్వాలలు ఎప్పుడైనా దహించే ప్రమాదం లేకపోలేదు. రాజకీయాల్లో ఎల్లకాలం ఒకేలా ఉంటారని అనుకోవడానికి లేదని అంటున్నారు. మొత్తంగా ఈ

పరిస్థితిని బిజెపి జాగ్రత్తగా గమనిస్తోంది.ఈ నేపథ్యంలోనే పలువురు బిఆర్ఎస్ సీనియర్ నేతలు పార్టీని వీడతారని సోషల్ మీడియాలో ప్రచారం సాగుతుంది. దీంతో కొందరు నేతలు మీడియాకు ముందుకు వచ్చి వివరణ ఇచ్చే ప్రయత్నం చేశారు. అలాగే మాజీ మంత్రి రాజయ్య కూడా కడియం శ్రీహరి లక్ష్యంగా తన అసంతృప్తిని వెళ్ల గుచ్చుతున్నారు. ఇప్పటికే బాహులింగా విమర్శలు చేశారు. మొత్తంగా గులాబీకోటలో ఏదో

జరుగుతుందన్న ప్రచారం మాత్రం ఉపయోగపడింది. తెలంగాణ రాష్ట్ర సాధన ఉద్యమంలో పనిచేయడంతో పాటు పార్టీకి సమీప బంధుగా ఉన్న పలువురు తీవ్ర అసంతృప్తితో ఉన్నారన్నది నిజం.పార్టీ కోసం ఎంతచేసినా వక్రస్ పెడుతున్నారని ఆయన అనుచరులు వాపోతున్నారు. మొత్తంగా ఇప్పుడు అసంతృప్త నేతల వ్యవహారం జిల్లాల్లో చర్చనీయాంశంగా మారింది. ఎప్పుడు ఏం జరుగుతుందో చెప్పలేమని అంటున్నారు. బిజెపి నేతలు మాత్రం కాసుకుని కూర్చున్నారు. ఇకపోతే అవినీతి కేసుల్లో కెటిఆర్, హరీష్ రావులు అరెస్ట్ అయితే పరిస్థితి మరింత తారుమారు కావచ్చు.

లిక్కర్ కేసుతో సంబంధం లేదు

- తనకు లిక్కర్ అంటేనే పడదన్న చెవిరెడ్డి



విజయవాడ, సెప్టెంబర్ 12 (తెలుగు రేఖ): విజయవాడలో కోర్టు వద్ద మరోసారి వైఎస్ఆర్ కాంగ్రెస్ పార్టీ సీనియర్ నేత, మాజీ ఎమ్మెల్యే చెవిరెడ్డి భాస్కర్ రెడ్డి హాల్‌చల్ చేశారు.. ఏపీ మద్దతు స్వాం కేసులో అరెస్టు అయిన ఆయన.. అప్పటి నుంచి కోర్టుకు తీసుకొచ్చిన ప్రతీసారి.. ఏదో హాల్ చల్ చేస్తూ వస్తున్నారు.. అయితే, తాను ఏ తప్పు చేయకపోయినా కేసు నమోదు చేసి జైల్లో పెట్టారంటూ ఆవేదన వ్యక్తం చేశారు.. మీడియాలో కూడా ఇష్ట రీతిన అసత్య వార్తలు రాస్తున్నారని.. వారిపై న్యాయపోరాటం చేస్తానన్నారని చెవిరెడ్డి.. తానెప్పుడూ మద్దతు వ్యాపారం చేయలేదని.. మద్దతు నుంచి ఒక్క రూపాయి ఆదాయం కూడా ఆశించలేదని.. ప్రమాణానికి సిద్ధంగా ఉన్నానని తెలిపారు.. మనసే వాచా కర్మణా లిక్కర్ జోలికి ఎప్పుడూ పోలేదు.. లిక్కర్ కేసుతో నాకు సంబంధం లేదని పేర్కొన్నారు. నేను ఏదో తరగతి చదివేటప్పుడే మా నాన్న తాగుడు వల్ల మా అమ్మ ఆత్మహత్య చేసుకుంది.. ఇదే తాగుడు వళ్ల మా నాన్న చనిపోయాడు.. తాడుగుతోనే మా తమ్ముడు చనిపోయాడు.. దాంతో.. నేను లిక్కర్ ను ధ్యేషిస్తాను.. లిక్కర్ జోలికి పోను అన్నారు చెవిరెడ్డి.. చిన్నప్పటి నుంచి ఇది ఉద్దేశంతో ఉన్నాను.. లిక్కర్ ని ధ్యేషించే నన్ను లిక్కర్ కేసులో అరెస్ట్ చేయడం నాకు బాధేసిందన్నారు.. పత్రికల్లో విచపక్షణారహితంగా అసత్యాలు రాస్తున్నారు.. 10 శాతం తప్పు చేస్తే 90 శాతం యాద్ చేయండి.. కానీ, 100 శాతం యాద్ చేయొద్దు అని సూచించారు.. మనసుకు బాధ వేస్తుంది.. అరెస్టు చేసినందుకు బాధ లేదు.. లిక్కర్ కేసులో అరెస్ట్ చేసినందుకు బాధేస్తుందన్నారు.. 13 ఏళ్లుగా వేద పాఠశాల నడుపుతున్న.. 160 మంది పిల్లలు చదువుతున్నారు. తాగుడు వ్యాపారం చేస్తే నైతికంగా హక్కు కోల్పోతాం.. ఇది ధర్మం కూడా కాదన్నారు. ప్రతి మనిషి బతకాలంటే వ్యాపారం చేయాలి. నేను వ్యాపారం చేసుకుంటు-న్నాను.. లిక్కర్ తో సంబంధం ఉంది.. పెట్టు-బడి పెట్టినా.. ఆస్తులు అటాచ్మెంట్ కారు స్వాధీనం చేసుకోండి అని సవాల్ చేశారు.. కానీ, లిక్కర్ తో సంబంధం లేకుండా మా వ్యాపారం మీద, మా తోడుకు మీద పడుతున్నారని.. ఇది న్యాయం కాదు.. దేవుడు ఉన్నాడు అన్నారు.. అయితే, ఏ తప్పు చేయకుండా నేను శిక్ష అనుభవిస్తున్నాను అన్నారు చెవిరెడ్డి భాస్కర్ రెడ్డి..

మూడు రాజధానులు కాదు.. వికేంద్రీకరణ అన్నాం

- విజయవాడ-గుంటూరు మధ్య రాజధానితో ఖర్చు తగ్గుతుంది
- మాయాబజార్ తో కోటరీ జేబులు నింపే పనిలో చంద్రబాబు
- రాజధానిపై మాట మార్చిన వైకాపా నేత సజ్జల



అమరావతి, సెప్టెంబర్ 12 (తెలుగు రేఖ): రాజధాని అమరావతిపై వైసీపీ స్టేట్ కో ఆర్డినేటర్ సజ్జల రామకృష్ణారెడ్డి కీలక వ్యాఖ్యలు చేశారు.. మూడు రాజధానులని అనలేదని, వికేంద్రీకరణ గురించే మాట్లాడమని మాట మార్చారు. విజయవాడ, గుంటూరు మధ్య రాజధాని పెడితే ఖర్చు తక్కువ అవుతుందన్నారు.. అయితే, ఇంతకు ముందు అమరావతిని రాజధానిగా తీసిస్తామని మేం అనలేదన్నారు.. అమరావతిని కలుపుకొని ఢిల్లీ సెంట్రలైజ్ అన్నాం.. అభివృద్ధి వికేంద్రీకరణ మా విధానం అన్నాం.. మూడు రాజధానులు అని తప్పుడు ప్రచారం చేశారన్నారు.. విజయవాడ, గుంటూరు మధ్య రాజధాని పెడితే శాశ్వత పరిష్కారం అవుతుందన్నారు.. చంద్రబాబు తాను, తన కోటరీ జేబులు నింపుకునే ఆలోచన చేస్తున్నారు.. రియల్ ఎస్టేట్ వ్యాపారం చేస్తున్నారని ఆరోపించారు.. అమరావతిని మాయా బజారులాగా కట్టాలని అంటే లక్షల కోట్లు ఖర్చు అవుతుంది.. రాష్ట్రం భరించలేనంత ఖర్చు రాజధానికి అవుతుంది.. చంద్రబాబు రాజధానిని అప్పులు పాలు కాకుండా చూడాలని సలహా ఇచ్చారు. కేంద్రం రాజధానిని డబ్బు ఇస్తే ఎవరికి అభ్యంతరం లేదు.. కానీ, చంద్రబాబు లోను తీసుకోని రాజధాని కరుతున్నారని విమర్శించారు సజ్జల.. అమరావతిని జగన్ అభివృద్ధి చేశారన్న ఆయన... మేం పరిపాలన రాజధాని విశాఖ, న్యాయ రాజధాని కర్నూల్ అనుకున్నాం.. కానీ, మేం అనుకున్నది జరగలేదు.. అమరావతి ప్రాంతంలో రాజధాని కంటిన్యూ అవుతుందని కీలక వ్యాఖ్యలు చేశారు.. అయితే, రాజధాని నిర్మాణం చంద్రబాబు చేతిలో ఉంది.. రాజధాని పూర్తి కాకపోతే వేరే ఆలోచన వస్తే అవకాశం ఉందన్నారు.. మరోవైపు, రాజధాని మీద శ్రేష్ట పత్రం విడుదల చేయాలని డిమాండ్ చేశారు సజ్జల.. విజయవాడ, గుంటూరు మధ్య రాజధాని పెడితే మహా నగరం తయారు అవుతుంది.. 500 ఎకరాల్లో రాజధాని సరిపోతుందని వైఎస్ జగన్ గతంలోనే చెప్పారు.. ఈ ప్రాంతంలో ఇప్పటికే పశ్చిమ బైపాస్ అందుబాటులో ఉంది.. తూర్పు బైపాస్ కూడా అందుబాటులోకి వస్తుంది.. దగ్గరలోనే బందరు పోర్టు కూడా ఉంది.. ఇటువైపు అయితే త్వరగా ఒక మహానగరం రెడీ అవుతుందన్నారు సజ్జల.. చంద్రబాబు ఇప్పుడు మళ్లీ ల్యూండ్ పూలింగ్ అంటున్నారు.. చంద్రబాబు లాండ్ పూలింగ్ అంటే అసమానాలు వస్తున్నాయన్నారు సజ్జల.. లక్షల ఎకరాలు తీసుకుని ఏం చేస్తారు..? అని ప్రశ్నించారు.. రాజధాని కంటిన్యూ చేయడం చంద్రబాబు చేతిలోనే ఉందన్నారు.. రాజధాని పనులు త్వరగా పూర్తి చేస్తే కొత్త ఆలోచనలు రావు.. రాజధాని కాకపోయినా అభివృద్ధి వికేంద్రీకరణ చేస్తాం అన్నారు వైసీపీ స్టేట్ కో ఆర్డినేటర్ సజ్జల రామకృష్ణారెడ్డి..

తిరుపతి చేరుకున్న తెలుగు విద్యార్థులు

రేణిగుంట సెప్టెంబర్ 12 (తెలుగు రేఖ): నేపాల్ లో చిక్కుకున్న తెలుగు విద్యార్థులు, పర్యాటకులను ప్రభుత్వం ఏపీకి తీసుకొచ్చింది. నేపాల్ నుంచి ప్రత్యేక విమానంలో విశాఖపట్నం కు విద్యార్థులు, పర్యాటకులు వచ్చారు. రాయలసీమ ప్రాంతానికి చెందిన విద్యార్థులు, పర్యాటకులను ఇండిగో విమానంలో విశాఖపట్నం నుండి తిరుపతికి చేరుకున్నారు. రాత్రి 9.30. నిమిషాలకుగంటలకు రేణిగుంట అంతర్జాతీయ విమానాశ్రయంకి 40 విద్యార్థులు, పర్యాటకులు చేరుకున్నారు. అక్కడ నుంచి ప్రత్యేక వాహనాల్లో స్వస్థలానికి చేరవేశారు.

బోధన రుసుములు విడుదల చేయాలి అని స్టేట్ కౌన్సిల్ చైర్మన్ డాక్టర్.బాలకిష్టా రెడ్డికి వినతి పత్రము ఇచ్చిన తెలంగాణ ప్రైవేటు డిగ్రీ అండ్ పీజీ కళాశాల అసోసియేషన్

హైద్రాబాద్, తెలుగు రేఖ :తెలంగాణ ప్రైవేట్ డిగ్రీ అండ్ పీజీ కళాశాలలకు సంబంధించి రావలసిన నాలుగు సంవత్సరాల ఆర్డీఎఫ్ ప్రభుత్వం విడుదల చేయకుండా వ్యవహరిస్తున్న తీరుపై తెలంగాణ రాష్ట్ర డిగ్రీ అండ్ పీజీ కళాశాల అసోసియేషన్ కార్యవరణ గురించి.... మేము తెలంగాణ రాష్ట్రంలో ఉన్న పేద, మధ్యతరగతి వట్ట బ్రతుకైన నిరుద్యోగ యువకులు పెట్టుకున్నటువంటి కళా శాలల యాజమాన్యాలము. ఈ కళాశాలలన్నీ 2009 తర్వాత నుండి అప్పటి ప్రభుత్వం తీసుకొచ్చిన విధానం ద్వారా కేవలం ప్రభుత్వం ఇస్తే ఆర్డీఎఫ్ ల మీదనే ఆధారపడి నిర్వహించ బడుతున్నవి వేరే ఇతర ఫీజులు కానీ గ్రాంట్స్ కానీ ఈ కళాశాలకు రావు.ఈ డిగ్రీ కళాశాలన్నీ కూడా తక్కువ ఫీజు తోటి అనగా ప్రభుత్వం వారు సుమారు 80 నుండి లక్ష వరకు వెచ్చించి నిర్వహిస్తున్న విద్యా బోధనని ప్రైవేట్ కళాశాలలు మాత్రం కేవలం 15 వేల రూపాయల లోపు మాత్రమే తీసు కుని అంతకన్నా గణాత్మకమైనటువంటి విద్యను విద్యార్థులన కావిస్తు.... ఎన్నో వేలమందికి ఉపాధి కల్పిస్తుంది, లక్షల మంది పేద విద్యార్థులకి చేయూతనిస్తుంది. ఒకవిధంగా యాజమాన్యాలు ప్రభుత్వ బాధ్యతను 80శాతం తమ భుజాల పై వేసుకుని కళాశాలలను నిర్వహిస్తున్నారు. ఇలాంటి కళాశా లలకు ఫీజు రీయింబర్స్మెంట్ సకాలంలో చెల్లించకుండా, యాజమాన్యాల ఆత్మస్వేచ్ఛాన్ని దెబ్బతీస్తూ.... అనేక భాదలకు గురి చేస్తూ.... పలు రకాలు ఇబ్బందులు పెడుతూ... విద్యా ర్థులను కూడా తీవ్ర ఇబ్బందులకు గురిచేస్తుంది.ఈ తరుణం లో పలుమార్లు రాష్ట్ర అసోసియేషన్ డిమాండ్ సీఎం గారికి, సీఎం గారికి, ఇతర నాయకులకు ఎన్నోసార్లు విన్నవించడం జరిగింది. ఇవ్వక పోవడం వలన గత సంవత్సరం 2024



దసరా తర్వాత నిరవధిక బంధుకు వెళ్లడం వలన ప్రభుత్వ అధికారులు పిలిపించి వారం రోజులలో ఇస్తామని హామీ ఇవ్వడం, మాట తప్పడం, ఆ తర్వాత స్వయంగా మీ సమక్షం లోనే గౌరవ ఉప ముఖ్యమంత్రి బట్టి విక్రమార్కు గారిని కలిసి నప్పుడు రెండు పర్యాయములు వారు మనకు హామీ ఇచ్చి మాట నిలబెట్టుకోకుండా సంవత్సర కాలంగా కాలయాపన చేస్తూ వ్యవహరిస్తున్న తీరును నిరసిస్తూ.... విధి లేని పరిస్థి తుల్లో ఉద్యోగులకు జీతాలు ఇవ్వలేక, భవన యజమానులకు అద్దె కట్టలేక, అప్పుల వారికి వడ్డీలు కట్టలేక కళాశాలలు నిర్వహించలేని అనివార్య స్థితిలోకి ప్రభుత్వం నెట్టివేసింది. కావున తెలంగాణ రాష్ట్ర డిగ్రీ మరియు పీజీ కళాశాల అసోసియేషన్ కళాశాలలను నిర్వహించలేని దుస్థితిని తెచ్చిన

ప్రభుత్వ తీరును నిరసిస్తూ తేదీ 16 .09.2025 తారీకు నుండి కళాశాలలను నిరవధిక బంధు చేయాలని తీర్మానం చేయడం జరిగింది.గత సంవత్సరం కూడా దసరా పండుగ కానీ, ఇతర పండుగలు అన్నీ కూడా యాజమాన్యాలు మరియు ఉద్యోగులు ఎవరు కూడా సరిగా నిర్వహించుకోలేని దుస్థితి కల్పించిన ఈ ప్రభుత్వం, కనీసం ఈ దసరా కైనా 16వ తారీకు లోపు చెల్లించి సంతోషంగా పండుగలను జరుపుకునే విధంగా చేస్తారని ఆశిస్తున్నాం.కావున తమరు ఈ విషయంలో చొరవ తీసుకుని వెంటనే మా RTF నిధులు విడుదల చేయించినట్లయితే తెలంగాణ విద్యా సమాజానికి మేలు చేసిన వారవుతారని విన్నవిస్తూ... ఈ విషయాన్ని తమ ముందుకు తీసుకురావడం జరిగింది.

కార్పొరేట్ దోపిడీ కేంద్రాలుగా పట్టణాలు

- వివిధ రూపాల్లో ప్రజలను పీల్చి పిప్పిచేస్తున్నారు
- సిపిఎం నేత బివి రాఘవులు ఆరోపణలు



విజయవాడ , సెప్టెంబర్ 12 (తెలుగు రేఖ): బడా కంపెనీలు పట్టణాలను తమ దోపిడీకి కేంద్రాలుగా మార్చారని సిపిఎం పోలిట్ బ్యూరో సభ్యులు బీపీ రాఘవులు అన్నారు. కార్పొరేట్, బహుళ జాతి కంపెనీలు ప్రతి నివాసాన్ని తమ దోపిడీకి అడ్డాలగా మారుస్తున్నారు. వివిధ రూపాలలో ప్రజలను పీల్చి పిప్పి చేస్తున్నారు. అదనపు లాభాల కోసం బడా సంస్థలు.. రియల్ ఎస్టేట్, నిర్మాణ రంగాన్ని సాధనంగా మార్చుకున్నారు. సామాన్యులకు మాత్రం గృహ వసతిని గగనంగా మార్చారు. గతంలో ప్రభుత్వ రంగంలో పట్టణాల్లో మౌలిక సదుపాయాలను ప్రభుత్వాలు కల్పించగా నేడున్న బిజెపి కేంద్రం నేడు వాటిని వ్యాపార సరుకులుగా మార్చింది. విజయవాడలోని మాకివేని బసవస్వయ్య విజ్ఞాన కేంద్రంలో భారత కమ్యూనిస్టు పార్టీ (మార్క్సిస్ట్) ఆంధ్రప్రదేశ్ కమిటీ- ఆధ్వర్యంలో రెడ్రోజుల పాటు పట్టణ ప్రాంత రాష్ట్ర కార్యకర్తల సమావేశం పార్టీ రాష్ట్ర కార్యదర్శివర్గ సభ్యులు వై .చెంకటేశ్వరావు అధ్యక్షతన జరిగింది. ఈ సమావేశాన్ని బీపీ రాఘవులు ప్రారంభించగా, వి శ్రీనివాసరావు ముగించారు. పార్టీ రాష్ట్ర కార్యదర్శి వర్గ సభ్యులు సిహెచ్ బాబురావు కూడా ప్రసంగించారు. 22 జిల్లాలకు నుండి 55 నగరాలు, పట్టణాల చెందిన నేతలు, కార్యకర్తలు ఈ సమావేశంలో పాల్గొన్నారు. ఈ సమావేశంలో బివి రాఘవులు ప్రసంగిస్తూ..పట్టణాలలో మురికివాడలు నిర్లక్ష్యరూపిని గురవుతున్నాయి. ఒకవైపు బడా కంపెనీలు బలినిపోతుందగా పేదలు వితికి పోతున్నారు. అసమానతలు పెరిగిపోతున్నాయి. బిజెపి, ఆర్ఎస్ఎస్ తదితర మతోన్మాద సంస్థలు విద్యేషాలను రెచ్చగొట్టడానికి పట్టణాలను

కేంద్రాలుగా వినియోగించుకుంటున్నాయి. దేవాలయాలు, ఆధ్యాత్మిక కేంద్రాలను ఆసరాగా చేసుకుని ఉన్నాడ విష బీజాలు నాలుతున్నారు. సామరస్యంతో జరుపుకునే పండుగలు, ఉత్సవాలలోను మత ఉద్రిక్తతలను రెచ్చగొడుతున్నారు. ఈ స్థితిలో పట్టణాలలో ప్రజా సమస్యలపై ఉద్యమాలను ఉద్యతం చేయాలి. మతోన్మాద శక్తులను ఎదుర్కోవాలి. కార్పొరేట్ కంపెనీల దోపిడీకి అడ్డుకట్ట వేయాలి. కేంద్ర మోడీ ప్రభుత్వ విధానాలను తిప్పి కొట్టాలి. మత సామరస్యాన్ని పెంపొందించాలి. ప్రజలను ఐక్యం చేయాలని అన్నారు. రాష్ట్ర కార్యదర్శి వి . శ్రీనివాసరావు ప్రసంగిస్తూ.... 'నేపాల్ లో పాలకులపై పెరిగిన అసంతృప్తి యువతలో ఒక్కసారిగా పెల్లిబుకింది. మనదేశంలో నిరంకుశ పాలన సాగిస్తున్న మోడీ ప్రభుత్వానికి ఇది హెచ్చరిక కావాలి. యువత, ప్రజా

సమస్యలను నిర్లక్ష్యం చేస్తే ఉద్యమాలు తప్పవని గమనించాలి. రాష్ట్రంలోని కూటమి ప్రభుత్వం పట్టణాలను, రాజధాని నిర్మాణాన్ని కార్పొరేట్ల ప్రయోజనాల కోసం కాకుండా ప్రజాప్రయోజనాల దృష్టితో అభివృద్ధి చేయాలి. వన్యాల పెంపుపై కాకుండా సౌకర్యాల కల్పనపై దృష్టి పెట్టాలి. పట్టణాల్లో ప్రజాలోగ్యం క్షీణిస్తున్నది. పాలకుల విధానాలే పట్టణ ప్రజల జీవితాలను దెబ్బతీస్తున్నాయి. రాబోయే కాలంలో పట్టణ ప్రజల సమస్యలపై సిపిఎం ప్రత్యేకమైన ఉద్యమాలు సాగిస్తుంది. కేంద్రానికి లొంగిపోతున్న టిడిపి, జనసేన ప్రతిపక్షంగా ఉన్న వైసీపీ రాష్ట్ర ప్రజలకు ద్రోహం చేస్తున్నాయి. కేంద్ర మోడీ ప్రభుత్వ విధానాలపై జరిగే పోరాటంలో పట్టణ ప్రజలు ముఖ్య పాత్ర వహించాలి. రాష్ట్ర ప్రయోజనాల పరిరక్షణ-కై- జరిగే ఉద్యమంలో మరుకుగా పాల్గొనాలి. మతోన్మాద, విద్యేష శక్తుల ఎడల అప్రమత్తతో ఉండి తిప్పి కొట్టాలని పేర్కొన్నారు. సమావేశంలో పట్టణ ప్రజలు ఎదుర్కొంటు-న్న పలు సమస్యలపై చర్చించి, భవిష్యత్తులో పట్టణ ప్రజల సమస్యలపై ఆందోళన, పోరాట కార్యక్రమాలను చేపట్టాలని నిర్ణయించినట్లు- తెలిపారు. మతోన్మాద శక్తులను ఎదుర్కోవటానికి రాజకీయ, సైద్ధాంతిక, బహుముఖ కృషిని ముమ్మరం చేయటానికి తగు కార్యక్రమాలు రూపకల్పన చేసినట్లు- పేర్కొన్నారు.

తురకపాలెం సమస్యలపై ప్రత్యేక దృష్టి

- పరీక్షల నివేదికలు రాగానే చర్యలు
- న్యూ రాజరాజేశ్వరి పేటలో లదుపులోడయేరియా
- వైద్య ఆరోగ్య శాఖ మంత్రి సత్యకుమార్



విజయవాడ, సెప్టెంబర్ 12 (తెలుగు రేఖ): తురకపాలెంలో అనారోగ్య సమస్యలు, పలువురి మృతికి గల కారణాలపై రాష్ట్ర ప్రభుత్వం పూర్తిస్థాయిలో దృష్టి సారించిందని వైద్య ఆరోగ్య శాఖ మంత్రి సత్యకుమార్ అన్నారు. అక్కడి ప్రజలకు అన్ని రకాల పరీక్షలు చేయిస్తున్నామని.. నివేదికలు రాగానే చర్యలు తీసుకుంటామని చెప్పారు. ఎన్టీఆర్ జిల్లా నందిగామలో వంద పడకల ఏరియా ఆస్పత్రి భవన నిర్మాణానికి మంత్రి శంకుస్థాపన చేశారు. అనంతరం ఎంపీ కేశినేని చిన్ని ప్రభుత్వ ఏపీ తంంగిరా సౌమ్యతో కలిసి ఆయన మీడియాతో మాట్లాడారు. డయేరియాపై ఏపీ ప్రభుత్వ పరంగా అన్ని రకాల జాగ్రత్తలు తీసుకుంటున్నామని సత్యకుమార్ యాదవ్ పేర్కొన్నారు. న్యూ రాజరాజేశ్వరి పేటలో ప్రస్తుతం డయేరియా పరిస్థితి అదుపులో ఉందని చెప్పుకొచ్చారు. న్యూ రాజరాజేశ్వరి పేటలో మంత్రి సత్యకుమార్ యాదవ్, మున్సిపల్ శాఖ మంత్రి నారాయణ, ఎంపీ కేశినేని శివనాథ్ (చిన్ని), కలెక్టర్ లక్ష్మీశా, మున్సిపల్ కమిషనర్ ధ్యాన చంద్ర పర్యటించారు. మెడికల్ క్యాంపులో రోగులతో మంత్రులు సత్యకుమార్, నారాయణ, ఎంపీ కేశినేని చిన్ని మాట్లాడారు. అనంతరం మీడియాతో మంత్రి సత్యకుమార్ యాదవ్ మాట్లాడారు. తాగునీటి పైపులైన్, ఆందర్ గ్రౌండ్ వాలరును పరీక్షలకు పంపామని వెల్లడించారు. నెగిటివ్ రిపోర్ట్ వచ్చినా తాగునీటి సరఫరా నిలిపి వేశామని చెప్పుకొచ్చారు. బయట నుంచి మినరల్ వాలర్ క్యాప్తో నీటిని సరఫరా చేస్తున్నామని తెలిపారు. అన్ని శాఖల అధికారులు సమన్వయంతో పని చేస్తున్నారని పేర్కొన్నారు. ఇక్కడ ప్రజలతో కూడా మాట్లాడి ప్రస్తుత పరిస్థితి గురించి కూడా తెలుసుకున్నామని అన్నారు. ఇంటింటికి వెళ్లి మందులు,

ఓఆర్ఎస్ ప్యాకెట్లు ఇచ్చామని తెలిపారు. న్యూ రాజరాజేశ్వరి పేటలో 141 మంది డయేరియా (ఉశనసరళ ఈత) బారిన పడ్డారని చెప్పుకొచ్చారు. డయేరియా బారిన పడ్డా అందరికీ చికిత్స చేశామని.. ఇప్పుడు 68 మందికి చికిత్స జరుగుతోందని తెలిపారు మంత్రి సత్యకుమార్ యాదవ్. డయేరియా వల్ల ఎవరూ చనిపోలేదని.. వదంతలు నమ్ముడైన పేర్కొన్నారు. డయేరియా వచ్చిన వారు పలు రకాల కారణాలు చెబుతున్నారని తెలిపారు. పానీషూర్ తిన్నారని, నీళ్లు అని, వంకాయ, ఎండుచేప కూర తినడం వల్ల డయేరియా వచ్చిందని వారు అంటు-న్నారని చెప్పుకొచ్చారు. ఈ రిపోర్టులో కూడా నెగిటివ్ వచ్చిందని.. రెండో విడుదల కూడా ల్యూడ్లకు పంపామని వెల్లడించారు. బుడమేరు ప్రాంతం కాబట్టి.. భూగర్భ జలాలు కలుషితం అయ్యాయనే కోణంలో పరిశీలన

జరుగుతోందని తెలిపారు. భవిష్యత్తులో ఇలాంటి పరిణామాలు రాకుండా అన్ని జాగ్రత్తలు తీసుకుంటామని మంత్రి సత్యకుమార్ యాదవ్ పేర్కొన్నారు. డయేరియా ప్రబలిన వెంటనే అధికారులు వేగంగా స్పందించారని ఎంపీ కేశినేని శివనాథ్ తెలిపారు. అవసరమైన చర్యలు తీసుకుని ప్రజలకు వైద్య సేవలు అందించారని అన్నారు. మంత్రులు నారాయణ, సత్యకుమార్లు ఇక్కడకు వచ్చి ప్రజలతో మాట్లాడారని చెప్పుకొచ్చారు. భవిష్యత్తులో ఇక్కడ చేపట్టాల్సిన చర్యలపై ఎమ్మెల్యే బొండా ఉమామహేశ్వరరావు, తాను ప్రజల నుంచి అభిప్రాయాలు తీసుకున్నామని అన్నారు. ప్రజలకు ఇబ్బందులు కలగకుండా పరిష్కారాలని ఎంపీ కేశినేని శివనాథ్ పేర్కొన్నారు.